

Источник: «Звязда» - 2012-12-22

Першамайскі раён: рысы да партрэта

Адна вялікая будаўнічая пляцоўка

Раён — гэта вялікая суцэльная будаўнічая пляцоўка. І не дзіўна. Гэты раён — адзін з самых прывабных для інвестараў. Тут рэалізуюцца звыш 22 інвестыцыйных праектаў, з якіх 11 — з удзелам замежных інвестараў (Іран, Кіпр, Вялікабрытанія і інш.). Ужо завершаны два інвестыцыйныя праекты: гіпермаркет "Гіпа" (на скрыжаванні вуліц Гарадзецкай і Шафарнянскай) і рэстаран "Макдональдс" на Русіянава. Хочацца адзначыць рэканструкцыю будынка кінатэатра "Вільнюс" з перапрафіляваннем у спартыўны аб'ект, будаўніцтва аўтацэнтра "Аўдзі" з сэрвісным цэнтрам, а таксама гандлёва-забаўляльнага цэнтра "Карона-Уручча" з паркінгам. Працягваецца рэалізацыя такіх буйных праектаў, як узвядзенне шматфункцыянальнага гасцінічна-дзелавага комплексу "Маяк Мінска". Аб'ём інвестыцый — больш за 200 млн долараў ЗША. На іх узводзіцца 31 збудаванне рознага прызначэння: жылыя дамы, адміністрацыйныя будынкі для офісаў, самы вялікі гандлёва-забаўляльны цэнтр сталіцы на 200 тысяч кв. м з падземным паркінгам, піцізоркавы атэль і г. д. Адміністрацыя раёна выставіла на інвестыцыйны конкурс 42 пляцоўкі.



Нельга не адзначыць прадпрыемствы будаўнічага комплексу: закрытае акцыянернае таварыства "Трэст "Прамбуд", адкрытыя акцыянерныя таварыствы "Будтрэст № 1", "Будтрэст № 35", ААТ "Прамтэхмантаж", якія будуць новае жыллё і сацыяльна-культурныя аб'екты. Рэканструкцыя опернага тэатра, ажыццёўленая закрытым акцыянерным таварыствам "Эльвіра", атрымала высокую ацэнку.

Свая "сіліконавая даліна"

Прадпрыемстваў-гігантаў, як аўтамабільны ці трактарны завод, у раёне няма. Затое па навуковым патэнцыяле ён займае вядучае месца ў краіне. У ім знаходзяцца 4 з 7 нацыянальных акадэміяў: [Нацыянальная акадэмія навук Беларусі](#), Беларуская

Леанід Тугарын. Першамайскі раён: рысы да партрэта

дзяржаўная акадэмія мастацтваў, Ваенная акадэмія Рэспублікі Беларусь, Беларуская медыцынская акадэмія паслядыпломнай адукацыі.



Плённа працуе беларуская "сіліконая даліна" — Парк высокіх тэхналогій. Зараз ідзе актыўная забудова тэрыторыі вакол яго: узводзяцца 8 жылых дамоў для супрацоўнікаў Парку і 4 адміністрацыйныя будынкі, гандлёвы цэнтр, гасцініца, фізкультурна-аздраўленчы комплекс. Таксама 3 будынкі зараз знаходзяцца ў стане рэканструкцыі для наступнай перадачы адміністрацыі Парку. Такі клопат аб яго супрацоўніках невыпадковы. Іх працай ствараюцца сучасныя машыны і механізмы, высокія тэхналогіі, новыя матэрыялы, лекавыя прэпараты і многае іншае. Тут ужо зарэгістравана 109 рэзідэнтаў, сума экспарту сёлета павінна скласці больш за 300 млн дол., а да 2015 года — прыкладна адзін мільярд долараў.

Знакавыя ўстановы культуры

На тэрыторыі раёна працуюць знакавыя для культуры краіны ўстановы. Самыя вядомыя з іх — Нацыянальная бібліятэка Беларусі, Дом кіно, Дзяржаўны літаратурна-мемарыяльны музей Якуба Коласа, Дзяржаўны музей ваеннай гісторыі Рэспублікі Беларусь, кінастудыя "Беларусьфільм".

Шчамялёў, Б.Ф. Герлаван, заслужаны дзеяч мастацтваў рэспублікі В.В. Уродніч і іншыя. У Першамайскім раёне размешчаны цэнтр фарміравання творчай інтэлігенцыі нашай краіны — Беларуская акадэмія мастацтваў. З ліку выпускнікоў акадэміі можна назваць не адзін дзясятка імёнаў, якія з'яўляюцца гонарам беларускага мастацтва і годна прадстаўляюць культуру Беларусі на міжнароднай арэне. Гэта народныя мастакі Беларусі Л.Д.

Тут рыхтуецца алімпійскі рэзерв

У Першамайскім раёне знаходзяцца асноўныя цэнтры падрыхтоўкі спартыўнага і алімпійскага рэзерву Беларусі. Гэта Рэспубліканскія цэнтры па лёгкай атлетыцы, гандболе, спартыўна-аздраўленчы комплекс "Алімпійскі", Спарткамітэт Узброеных Сіл Беларусі, рэспубліканскае, абласное і гарадское вучылішча алімпійскага рэзерву, Леанід Тугарын. Першамайскі раён: рысы да партрэта

гарадскі цэнтр алімпійскага рэзерву па водных відах спорту, Цэнтр адзінаборстваў імя Аляксандра Мядзведзя. Будуецца цэнтр фрыстайла. Адсюль пачынаецца дарога спартсменаў да высокіх дасягненняў і перамог, медалёў самай высокай пробы.

г. па веласпорце (трэк) і многія іншыя. Беларускі дзяржаўны аграрны тэхнічны ўніверсітэт славіцца не толькі высокакваліфікаванымі спецыялістамі, але і сваімі спартыўнымі дасягненнямі. У сценах універсітэта выраслі алімпійскі чэмпіён, 2 чэмпіёны свету, 3 чэмпіёны Еўропы, заслужаныя майстры спорту і майстры міжнароднага класа. Сярод іх Сяргей Каплякоў — двухразовы алімпійскі чэмпіён па плаванні, Ігар Макараў — алімпійскі чэмпіён па дзюдо (2004 г., Афіны), Сяргей Мартынаў — бронзавы прызёр Алімпіяды 2004 г. і двухразовы чэмпіён свету па кулявой стральбе, Наталля Цылінская — чэмпіёнка свету 2006



Прыярытэт — здароўе чалавека

Увага да чалавека, яго здароўя — адзін з галоўных прыярытэтаў у рабоце адміністрацыі Першамайскага раёна. Чатыры паліклінікі для дарослых, дзве дзіцячыя, стаматалагічная і паліклініка спецыяльных медыцынскіх аглядаў аказваюць неабходную дапамогу жыхарам раёна. Усе ўмовы для атрымання кваліфікаванай медыцынскай дапамогі створаны таксама ў Мінскім гарадскім клінічным анкалагічным дыспансэры і ў 1-й гарадской клінічнай бальніцы. Працуюць больш за 10 раённых кансультацыйна-дыягнастычных цэнтраў, гарадскі траўматалагічны пункт. Бадай перадавога вопыту з'яўляецца вядомы ў горадзе ўралагічны цэнтр 19-й гарадской паліклінікі.

Адукацыя на ўзроўні сучасных патрабаванняў

Сістэма адукацыі раёна ўключае 32 установы, у якіх больш за 15 тысяч навучэнцаў, у тым ліку 1 пачатковая і 20 сярэдніх школ, 5 гімназій, спецыяльная агульнаадукацыйная школа для дзяцей з парушэннем слыху, кадэцкае вучылішча, пазашкольныя ўстановы. Працуюць 47 устаноў дашкольнай адукацыі, якія наведваюць больш за 8 тысяч дзяцей.

Мэтанакіравана вядзецца работа па стварэнні рацыянальнай сеткі навучальных устаноў, якія даюць магчымасць атрымліваць дыферэнцаваную адукацыю, развіваць індывідуальныя здольнасці дзяцей. Пашыраецца сетка гімназій. У 2012 годзе сярэдняя школа № 184 набыла статус гімназіі. 1 верасня 2011-га адкрыта Мінскае гарадское кадэцкае вучылішча № 2. У сценах вучылішча кадэты атрымліваюць агульную сярэднюю адукацыю і першасныя веды для выбару ваеннай прафесіі і далейшага паступлення ў вышэйшыя ваенныя навучальныя ўстановы.

Навучэнцы раёна прымаюць актыўны ўдзел у алімпіядах і навукова-практычных канферэнцыях. Заваявана 6 дыпламаў на рэспубліканскай алімпіядзе па вучэбных прадметах, 20 дыпламаў у інтэрнэт-алімпіядах, 3 дыпламы атрыманы на XVI рэспубліканскай канферэнцыі навучэнцаў і 2 дыпламы — па выніках II-га рэспубліканскага конкурсу даследчых работ па рускай і беларускай мовах, літаратуры, геаграфіі, гісторыі, замежных мовах. Навучэнцы раёна прымалі ўдзел у XXIII рэспубліканскім конкурсе біёлага-экалагічных работ, у адкрытай міжнароднай алімпіядзе школьнікаў па праграмаванні ў Маскве, міжнародным чэмпіянаце "Дэбаты-2012".

Настаўнік геаграфіі гімназіі № 2 Е.Д. Хаменка заняла першае месца на VIII еўрапейскім форуме "Партнёрства ў адукацыі" (Лісабон) сярод 89 краін-удзельніц у намінацыі "Выбар настаўніка".

Падрыхтаваў Леанід Тугарын. Фота Марыны Бегунковай.